



■ ಮಲಯಾಳಂ ಮೂಲ: **ಡಾ. ಪ್ರಭಾಕರನ್ ಪಳೆಸ್ಸಿ**
 ■ ಕನ್ನಡಕ್ಕೆ: **ಕೆ.ಕೆ. ಗಂಗಾಧರನ್**
 ಕಲೆ: ಎಚ್.ಎಸ್. ಮೋನಪ್ಪ

ತಾರುಣ್ಯದ ತವಕತಲ್ಲಣಗಳಿಗೆ ಆಲಿಂಬದ ಪ್ರಯೋಗಶಾಲೆ

ಕುರುಚಲು ಕಾಡುಗಳನ್ನು, ಕಾಡು ಹೂಗಳನ್ನು ಸರಿಸಿ ದಾರಿ ಮಾಡಿ ನಾನು ಪಯಣಿಸಿದ್ದು ಮಾವನ ಮನೆಗೆ. ಅಮ್ಮ ನನ್ನ ತಲೆಯಲ್ಲಿ ಸುರಿದ ಅರಿವುಗಳನ್ನು ಮೆಟ್ಟಿಮೆಟ್ಟಿ ನಾನು ನಡೆದೆ. ದಾರಿಯಲ್ಲೊಂದು ಭತ್ತವಿತ್ತು. ತಣ್ಣನೆಯ ಝರಿಯಲ್ಲಿ ನಾನು ಕೈಕಾಲು ಮುಖವನ್ನು ತೊಳೆದುಕೊಂಡೆ. ಪಕ್ಕದಲ್ಲಿದ್ದ ಪುಟ್ಟ ಬಾವಿಯಿಂದ ಅಮೃತದಂತಿರುವ ನೀರು ಗೋರಿ ಕುಡಿದೆ. ಬಹಳ ಹೊತ್ತು ಭತ್ತದಲ್ಲಿ ಮಲಗಿ ದಣವಾರಿಸಿಕೊಂಡೆ.

ದಾರಿಯಲ್ಲಿ ಹಾಲು ಕಾಯಿಸೋ ಬಂಡೆಯನ್ನು ಕಂಡೆ. ಅದರ ಕತೆಯನ್ನು ಅಮ್ಮ ಹೇಳಿಕೊಟ್ಟಿದ್ದರು. ಎಲ್ಲಾ ಊರಿನಲ್ಲಿರುವ ಕತೆಯಂತೆ ಅದೂ ಒಂದು ಕತೆ.

ಪ್ರಯಾಣ ಹೊರಟಿದ್ದ ಶಿವ ಮತ್ತು ಪಾರ್ವತಿಯರು ಪುರುಳಿಮಲೆಯನ್ನು ತಲುಪಿದರು. ಚಿತ್ರವಟ್ಟಿನ ಪ್ರಕೃತಿ ಸೌಂದರ್ಯವನ್ನು ನೋಡುತ್ತಾ ನಡೆದು ದೊಡ್ಡದೊಂದು ಬಂಡೆಯನ್ನು ತಲುಪಿದರು. ಅವರು ಅಲ್ಲೇ ತಂಗಲು ನಿರ್ಧರಿಸಿದರು. ದೊಡ್ಡದೊಂದು ಕಡಾಯ ಹಾಗೂ ಅದರ ತುಂಬಾ ಹಾಲು ಸಿಕ್ಕಿತು. ಮೂರು ಕಲ್ಲುಗಳಿಂದ ಒಲೆ ಸಿದ್ಧಗೊಳಿಸಿದರು. ಸೌದೆ ತಂದು ಬೆಂಕಿ ಹಚ್ಚಿದರು. ಶಿವ ಪಾರ್ವತಿಯರು ಮಾತನಾಡುತ್ತಿದ್ದಂತೆ ಹಾಲು ಉಕ್ಕಿ ಹೊರಚೆಲ್ಲಿತು. ಹಾಲೆಲ್ಲವೂ ಹೊರಕ್ಕೆ ಹರಿಯತೊಡಗಿತು. ಬಂಡೆಯ ಮೇಲಿಂದ ಝರಿಯಂತೆ ಹಾಲು ಕೆಳಕ್ಕೆ ಹರಿಯಿತು. ಶಿವನಿಗೆ ಕೋಪ ಬಂತು. ಉಳಿದ ಹಾಲನ್ನು ಪಾತ್ರೆಯಿಂದ ಹೊರಕ್ಕೆ ಚೆಲ್ಲಿದ. ಒಲೆಯ ಮೂರು ಕಲ್ಲುಗಳನ್ನೆತ್ತಿ ದೂರಕ್ಕೆಸೆದ. ಅವು ಮೂರುಕಲ್ಲುಗಳು ಎರಡು ಮೈಲು